

నిజామాబాద్

ప్రజాగళం

తెలుగు దినపత్రిక

శనివారం 18-04-2026



వేసవికాలం దృష్ట్యా తాగునీటి సరఫరా పై ప్రత్యేక శ్రద్ధ చూపాలి.

ప్రతి నివాస ప్రాంతానికి శుద్ధి జలాలు సరఫరా జరగాలి.

- అధికారులతో సమీక్షలో కలెక్టర్ ఇలా త్రిపాలి.



4 తో

ప్రాణాపాయ స్థితిలో సిపిఆర్ ఎంతో ప్రయోజనం.

- పోలీస్ కమిషనర్ సాయి చైతన్య వెల్లడి.
- ప్రతి ఒక్కరూ సిపిఆర్ పై అవగాహన కలిగి ఉండాలి.




4 తో

ధాన్యం కొనుగోళ్ళు పర్వవేక్షణకు కంట్రోల్ రూమ్ ఏర్పాటు.

కంట్రోల్ రూమ్ ను ప్రారంభించిన కలెక్టర్ ఇలా త్రిపాలి.

2 తో



జూన్ 2 లోగా పీఆర్ నీ ని అమలు చేయాలి.

డిమాండ్ల సాధన కోసం భోజన విరామ సమయంలో ఉద్యోగుల నిరసన.

ప్రభుత్వం స్పందించకుంటే భవిష్యత్తు ఉద్యమ కార్యాచరణను ప్రకటిస్తాం.



2 తో

రోడ్డు ప్రమాదాల నివారణపై అవగాహన కార్యక్రమం

- నిబంధనలు పాటించడమే ప్రాణ రక్షణకు మార్గం

పిట్లం: ఏప్రిల్ 17 (ప్రజా గళం ప్రతినిధి) రోడ్డు ప్రమాదాలను తగ్గించి ప్రాణనష్టం నివారించాలనే లక్ష్యంతో పిట్లం రాజరాజేశ్వర ఫంక్షన్ హాల్లో అవగాహన కార్యక్రమం నిర్వహించారు. జిల్లా పోలీసు అధికారి రాజేష్ చంద్ర ఆదేశాల మేరకు బాన్సువాడ ఉప పోలీసు అధికారి విరల్ రెడ్డి ఆధ్వర్యంలో ఈ కార్యక్రమం జరిగింది. ఈ సందర్భంగా విరల్ రెడ్డి మాట్లాడుతూ, రహదారి నియమాలను కచ్చితంగా పాటించడం ప్రతి వాహనదారుడి బాధ్యత అని అన్నారు. వేగ పరిమితులు మించకుండా నడపడం, తల రక్షణ కవచం ధరించడం, సీట్ పట్టా వినియోగించడం తప్పనిసరి అని సూచించారు. మద్యం సేవించి వాహనం నడపడం వల్ల ప్రాణాపాయం తప్పదని హెచ్చరించారు. ట్రాఫిక్ సంకేతాలు, జీబ్రా క్రాసింగ్లు, మార్గదర్శక సూచికలను గౌరవించడం ద్వారా ప్రమాదాలను గణనీయంగా తగ్గించవచ్చని తెలిపారు. పోలీసు కళాబృందం సభ్యులు పాటలు, నాటికల ద్వారా రోడ్డు భద్రతపై సందేశాలు అందించారు. కార్యక్రమంలో వృత్తి వాహనదారులు, విద్యార్థులు, ప్రజాప్రతినిధులు, వివిధ శాఖల అధికారులు, పాల్గొన్నారు.

ధాన్యం కొనుగోళ్ళ పర్యవేక్షణకు కంట్రోల్ రూమ్ ఏర్పాటు. కంట్రోల్ రూమ్ ను ప్రారంభించిన కలెక్టర్ ఇలా త్రిపాఠి.

నిజామాబాద్, ఏప్రిల్ 17 (ప్రజా గళం ప్రతినిధి) రైతుల ప్రయోజనార్థం జిల్లాలో యాసంగి సీజన్ కు సంబంధించిన వరి ధాన్యం సేకరణ, పసుపు, మొక్కజొన్న కొనుగోళ్ళ ప్రక్రియను నిశితంగా పర్యవేక్షణ జరిపేందుకు వీలుగా జిల్లా స్థాయిలో ప్రత్యేకంగా కంట్రోల్ రూమ్ ఏర్పాటు చేశామని కలెక్టర్ ఇలా త్రిపాఠి తెలిపారు. సమీకృత జిల్లా కార్యాలయాల సముదాయంలో ఏర్పాటు చేసిన కంట్రోల్ రూమ్ ను కలెక్టర్ శుక్రవారం ప్రారంభించారు. ధాన్యం, మొక్కజొన్న, పసుపు విక్రయాలకు సంబంధించి ఏవైనా ఇబ్బందులు ఉంటే రైతులు కంట్రోల్ రూమ్ 08462-220183 నెంబర్ కు సంప్రదించి ఫిర్యాదులు, సలహాలు, సూచనలు అందించవచ్చని సూచించారు. ప్రతి రోజు ఉదయం 8.00 గంటల నుండి రాత్రి 8.00 గంటల వరకు కంట్రోల్ రూమ్ పని చేస్తుందని అన్నారు. సంబంధిత శాఖల అధికారులు కంట్రోల్ రూమ్ లో అందుబాటులో ఉంటారని, రైతుల నుండి వచ్చే ఫిర్యాదులను తక్షణమే పరిష్కరించేలా చర్యలు తీసుకుంటారని తెలిపారు. ఈ అవకాశాన్ని రైతులు సద్వినియోగం చేసుకోవాలని కలెక్టర్ సూచించారు. కాగా, వరి ధాన్యం అమ్మకాలకు సంబంధించి ఫిర్యాదుల స్వీకరణ కోసం రాష్ట్ర స్థాయిలో అందుబాటులో ఉన్న టోల్ ఫ్రీ నెంబర్ లు 1967కు లేదా 180042500333 కు రైతులు సంప్రదించవచ్చని కలెక్టర్ తెలిపారు. ఈ కార్యక్రమంలో అదనపు కలెక్టర్ కిరణ్ కుమార్, డిఎస్ ఓ శ్రీకాంత్ రెడ్డి, సివిల్ సప్లైస్ డిఎం ప్రవీణ్, ఏఎస్ ఓ అరవింద్ రెడ్డి తదితరులు పాల్గొన్నారు.



జూన్ 2 లోగా పీఆర్ సీ ని అమలు చేయాలి.

పీ ఆర్ సీ కమిటీ వేసి 30 నెలల గడుస్తున్నప్పటికీ నేటికీ నివేదిక తెప్పించుకోకపోవడం విద్వేషాన్ని అయన అన్నారు. అతి త్వరగా 51% శాతం ఫిట్మెంట్ తో, 2 వ పిఆర్ సీని, అమలు చేయాలని రెండవది ఉద్యోగులకు 13 వేల కోట్లకు పైగా బకాయి పడ్డ పెండింగ్ బిల్లు అన్నింటినీ ఏక మొత్తంగా విడుదల చేయాలని మూడవది అతి ముఖ్యమైనది ఉద్యోగులకు కొత్త హెల్త్ ఇన్సూరెన్స్ విధానాన్ని అమలు చేస్తూ, ఆరోగ్య కార్డులను అమలు చేయాలని మూడవది రాష్ట్ర ప్రభుత్వం మేనిఫెస్టోలో పెట్టి మరచినట్టు కాదని, సెప్టెంబర్ 2004 తర్వాత నియమించబడిన ఉద్యోగులందరికీ సి పి ఎస్ స్కీం నుండి రద్దుచేసి, పాత పెన్షన్ విధానాన్ని పునరుద్ధరించాలని డిమాండ్ చేశారు. వీటితోపాటు మిగతా 64 డిమాండ్లను కూడా పరిష్కరించాలని, నిరసన వ్రదర్శనను చేపట్టామని... ఉద్యమ కార్యచరణలో భాగంగా, మే 5 న సామూహిక నిరాహార దీక్షలు నిర్వహిస్తామని తెలుపుతూ, అయినను రాష్ట్ర ప్రభుత్వం, ఉద్యోగుల సమస్యలను పరిష్కరించకపోతే, రాష్ట్ర నాయకత్వం పిలుపుమేరకు తదుపరి కార్యచరణను ప్రకటిస్తామని తెలిపారు. అనంతరం టీజీఈ జేఎస్ జిల్లా



చైర్మన్ నాజ్బీ సుమన్ కుమార్ మాట్లాడుతూ... ఉద్యమ కార్యచరణలో భాగంగా, నిరసన కార్యక్రమానికి విచ్చేసిన రాష్ట్ర బాధ్యులు పులగం దామోదర్ రెడ్డి కి, టీజీఈ జేఎస్ జిల్లా భాగస్వామ్య సంఘాల అధ్యక్ష కార్యదర్శులకు, కార్యవర్గ సభ్యులకు, అన్ని శాఖల ఉద్యోగులకు మహిళా ఉద్యోగ సోదరులందరికీ ఉద్యమాభివంధనాలు తెలియజేస్తూ. టి జి ఈ జేఎస్ రాష్ట్ర బాధ్యులు దామోదర్ రెడ్డి తెలిపినట్టు పైన తెలిపిన నాలుగు డిమాండ్లను రాష్ట్ర ప్రభుత్వం వెంటనే పరిష్కరించాలని, లేనియెడల రాష్ట్ర కమిటీ పిలుపుమేరకు ఉద్యమ కార్యచరణను నిర్వహించుటకు సిద్ధంగా ఉ

న్నామని, దీనికి గాను ఉద్యోగులందరూ సమయత్రతీ కావాలని సూచించారు. ఈ నిరసన కార్యక్రమానికి వీరితోపాటు టిజీఈ జేఎస్ జిల్లా, కో చైర్మన్లు రమేష్, రమన్ రెడ్డి, ధర్మేందర్, శ్రీనివాస్, కృష్ణారెడ్డి, సురేష్, పండరినాథ్, వైస్ చైర్మన్లు విజయ్ సింగ్, శేఖర్, అమృత్ కుమార్, ప్రశాంత్, మోహన్, ఫైనాన్స్ సెక్రటరీ జాకీర్ హుస్సేన్, టి జి ఈ జేఎస్ జిల్లా కార్యవర్గ సభ్యులు, అన్ని శాఖల అధికారులు, ఉద్యోగులు, అంగన్వాడీ ఉద్యోగులు, మహిళా ఉద్యోగ సోదరీమణులు అధిక సంఖ్యలో ఈ నిరసన కార్యక్రమానికి హాజరై కార్యక్రమాన్ని విజయవంతం చేశారు.

ఉద్యోగుల సమస్యలను పరిష్కరించాలని తహసిల్దార్ కు వినతి.

నిజామాబాద్ రూరల్ ఏప్రిల్ 17 (ప్రజా గళం) ఉద్యోగులు ఎదుర్కొంటున్న సమస్యలను వెంటనే పరిష్కరించాలని కోరుతూ తహసిల్దార్ కు వినతి పత్రం అందజేశారు. టీజీఈ -జేఎస్ పిలుపు మేరకు మోపాల్ మండల తరపున తహసిల్దార్ కు ఉద్యోగస్తుల సమస్యలతో కూడిన వినతి పత్రాన్ని శుక్రవారం అందజేశారు. ఈ సందర్భంగా పి ఆర్ టి యూ మోపాల్ మండల అధ్యక్షులు కొట్వూరు దేవిదాస్ మాట్లాడారు. సుదీర్ఘకాలంగా ఉద్యోగులు ఎదుర్కొంటున్న సమస్యలను వెంటనే పరిష్కరించాలని డిమాండ్ చేశారు. తహసిల్దార్ కు వినతి పత్రం అందజేశామని, వారిద్వారా ప్రభుత్వానికి వినతి పత్రం చేరే విధంగా స్పందించాలని కోరారు. రాష్ట్రవ్యాప్తంగా ఉద్యోగులు భోజన విరామ సమయంలో తమ నిరసనను వ్యక్తం చేశారని ఈ సందర్భంగా దేవిదాస్ తెలిపారు. తమ న్యాయమైన డిమాండ్లపై ప్రభుత్వం స్పందించి ఉద్యోగులను ఆదుకోవాలని కోరారు. ప్రభుత్వాలు చేపడుతున్న సంక్షేమ, అభివృద్ధి పథకాలలో ఉద్యోగులు కీలక పాత్ర పోషించి సక్రమంగా అమలు అయ్యేటట్లు కృషి చేస్తున్నారని స్పష్టం చేశారు. కానీ ప్రభుత్వ మాత్రం ఉద్యోగుల సమస్యలను పరిష్కరించకుండా కాలయాపన చేస్తుందని



ఆరోపించారు. ఈ కార్యక్రమంలో మండల పిఆర్ టియూ అధ్యక్షులు ప్రధాన కార్యదర్శి రాజశేఖర్, రాష్ట్ర బాధ్యులు వెంకటేశ్ గౌడ్, మద్దినేని శ్రీనివాస్, మాధవి, మహేందర్ ఎండల, మండల్ బాధ్యులు కడూత్ గోపాల్, చంద్రు, నవనీత, పిఆర్ టియూ సభ్యులు తదితరులు పాల్గొన్నారు.

ఏసీబీ కి చిక్కిన అబ్కారి శాఖ అవినీతి చేప.



నిజామాబాద్ క్రైమ్, ఏప్రిల్ 17 (ప్రజాగళం) అవినీతి మత్తులో కూరుకు పోతున్న అబ్కారి శాఖకు ఏసీబీ రైడ్ పెద్ద షాక్ కు కు చేసింది. ఏకంగా ఎక్సైజ్ శాఖలోని సీబి స్థాయి అధికారి ఏసీబీకి చిక్కడం ఉమ్మడి జిల్లాను కుదిపేసింది. కామారెడ్డి జిల్లా బిచ్చుంద ఎక్సైజ్ సీబి సత్యనారాయణ శుక్రవారం ఏసీబీ అధికారులకు రెడ్ హ్యాండెడ్ గా చిక్కాడు. ఒక పని నిమిత్తం బాధితుడి నుండి లంచం డిమాండ్ చేయగా ఏసీబీ ని ఆగ్రహించాడు. దీంతో పక్కా ప్రణాళికతో ఏసీబీ అధికారులు దాడులు నిర్వహించి సీబిని రెడ్ హ్యాండెడ్ గా పట్టుకొని లంచం డబ్బులు స్వాధీనం చేసుకొని విచారిస్తున్నారు. సీబి అద్దె కు ఉంటున్న ఇంట్లో సోదాలు ఇంకా కొనసాగుతున్నాయి. పెద్ద ఎత్తున ఆస్తులు ఉన్నట్లు ఏసీబీ అధికారులు గుర్తించినట్లు సమాచారం. ఈ సంఘటనతో ఉమ్మడి జిల్లా వ్యాప్తంగా ఎక్సైజ్ శాఖలో అలజడి మొదలైంది. ఇటీవల ఈ శాఖలో అనేకమైన అవినీతి ఆరోపణలు వినబడుతుండడంతో ఇంకా ఎంతమంది చిక్కుతారోనని భయాందోళనలకు గురవుతున్నారు.

నగరంలో ఆదివారం గమనం నాటిక ప్రదర్శన

నిజామాబాద్ సిటీ, ఏప్రిల్ 17 (ప్రజాగళం) తెలుగు నాటక రంగ దినోత్సవం సందర్భంగా డైమండ్ జూబ్లీ ఇయర్ జరుపుకుంటున్న శ్రీ గౌతమ కళా సమితి 19 వ తేదీ ఆదివారం సాయంత్రం రాజీవ్ గాంధీ ఆడిటోరియంలో ఎన్.సుభాష్ రెడ్డి దర్శకత్వం వహించిన గమనం నాటికను ప్రదర్శిస్తున్నట్లు గౌతమ కళా సమితి ప్రతినిధులు ఒక ప్రకటనలో తెలిపారు. తమ కళా సమితి 60వ వార్షికోత్సవంలో భాగంగా కావ్యేషు నాటకం రమ్యం నృత్య ప్రదర్శన, సత్య హరిచంద్ర ఏక పాత్రాభినయం, భక్తి సంగీతం లాంటి ప్రదర్శనలు ఉంటాయని వెల్లడించారు. గమనం నాటిక లో కళా సమితి సీనియర్ నటులు నర్రావుల రఘు, నక్షత్రం శ్రీధర్ స్వామి, ఇ. సంజీవ్, పి. రాములు, మల్లెపాల శారద, బాల నటుడు విశ్వాస్ లు అద్భుతంగా వారి వారి పాత్రలలో రాణిస్తారన్నారు. ఈ కార్యక్రమానికి ముఖ్య అతిథులుగా ఎంపి ధర్మపురి అరవింద్, రూరల్ ఎమ్మెల్యే భూపతి రెడ్డి, నగర మేయర్ కూరగాయల ఉమా రాణి, బీజేపీ మున్సిపల్ ఛైర్మన్ లీడర్ ప్రమోద్, గౌతమ కళా సమితి వ్యవస్థాపక సభ్యులు కె. కళాదర్ లు పాల్గొంటున్నారన్నారు. ఈ కార్యక్రమానికి నాటక రంగ అభిమానులు, సాంస్కృతిక సంస్థల ప్రతినిధులు, సాహితీ ప్రియులు తరలిరావాలని గౌతమ కళా సమితి అధ్యక్ష, కార్యదర్శులు ఇంగు శివప్రసాద్, నర్రావుల రఘు విజ్ఞప్తి చేశారు.

తెలుగు నాటక రంగ దినోత్సవ సందర్భంగా
శ్రీ గౌతమ కళా సమితి
60వ వార్షికోత్సవం "డైమండ్ జూబ్లీ ఇయర్"
తేదీ: 19-04-2026 ఆదివారం గౌతమ కళా సమితి 6-30 నిమిషం 9-30 నిమిషం వరకు
స్థలం - రాజీవ్ గాంధీ ఆడిటోరియం, భీమవరం, నిజామాబాద్.
"కావ్యేషు నాటకం రమ్యం"
నిర్దేశక కళా క్షేత్రం - నిజామాబాద్ వారి నృత్య ప్రదర్శనలు
శ్రీ మనో గోపాల కృష్ణ, హైదరాబాద్ గాలిచే భక్తి సంగీతం శ్రీ
గమనం
(నాటిక)
దర్శకత్వం - శ్రీ ఎన్. సుభాష్ రెడ్డి
కళా-కటులు...
సత్య హరిచంద్ర ఏక పాత్రాభినయం, భక్తి సాహిత్యం రంగం - ఆదివారం పూర్వం
శ్రీ వెన్నా చంద్ర రెడ్డి గారు (Rtd. Deputy Director of Public Libraries)
సహస్రీయం సహకారం - శ్రీ వేణుగోపాలదాస్, టీఎంఆర్ జిఎస్ఎంఆర్,
శ్రీ సురేంద్ర ప్రకాష్ రెడ్డి (తెలుగు డిక్టొరియం)
అధ్యక్షులు: శ్రీ ఇంగు శివ ప్రసాద్ : 99633 10001 కార్యదర్శి: శ్రీ నర్రావుల రఘు : 94405 04842
అధ్యయన సలహాతో...
అధ్యయన సలహాతో...
శ్రీనివాస్ గారు
Cell: 70132 26926
99897 51111
Email: shreevatharam@gmail.com
Notel Nikhil Sai Complex,
Hyderabad Road, NIZAMABAD.
mithai vatika

వేసవికాలం దృష్ట్యా తాగునీటి సరఫరా పై ప్రత్యేక శ్రద్ధ చూపాలి.

ప్రతి నివాస ప్రాంతానికి శుద్ధి జలాలు సరఫరా జరగాలి.:అధికారులతో సమీక్షలో కలెక్టర్ ఇలా త్రిపాలి.

నిజామాబాద్, ఏప్రిల్ 17 (ప్రజా గళం ప్రతినిధి) వేసవి సీజన్ దృష్ట్యా తాగునీటి సరఫరాపై ప్రత్యేక దృష్టిని కేంద్రీకరించాలని, ప్రతి నివాస ప్రాంతానికి రక్షిత మంచినీరు సరఫరా అయ్యేలా నిరంతరం పర్యవేక్షణ జరపాలని కలెక్టర్ ఇలా త్రిపాలి అధికారులను ఆదేశించారు. ఆర్మూర్ మండల పరిషత్ కార్యాలయంలో శుక్రవారం ఆర్మూర్ నియోజకవర్గం పరిధిలోని డౌంకేశ్వర్, నందిపేట్, మాక్కూర్, అలూర్, ఆర్మూర్ మండలాల ఎంపీడీఓలు, ఆర్.డబ్ల్యూ.ఎస్ ఏ.ఈలు, ఎం.పీ.ఓ లు, ఆర్మూర్ మున్సిపల్ కమిషనర్ ఇతర అధికారులతో కలెక్టర్ మంచినీటి సరఫరా తీరుతెన్నులపై కలెక్టర్ సుదీర్ఘంగా సమీక్ష నిర్వహించారు. ఒక్కో మండలంలోని ఆయా గ్రామాల వారీగా నీటి సరఫరా పరిస్థితి గురించి, అందుబాటులో ఉన్న నీటి వనరులు, చేపట్టాల్సిన ఉన్న మరమ్మత్తు పనులు తదితర వాటి గురించి అడిగి తెలుసుకున్నారు. గత ఏడాది వేసవిలో ఏయే ప్రాంతాలలో దాహార్తి సమస్యలు ఉత్పన్నం అయ్యాయని ఆరా తీశారు. ఈసారి ఎల్ నిన్ ప్రభావం వల్ల సరిపడా వర్షాలు కురిసే అవకాశాలు లేవని వాతావరణ విభాగం అధికారులు చెబుతున్నందున, తాగునీటి వనరులను సమర్థవంతంగా వినియోగించుకునేలా ప్రణాళికాబద్ధంగా వ్యవహరించాలని జాగ్రత్తలు సూచించారు. చుక్క నీరు కూడా వృధా కాకుండా చూడాలని, చివరి ప్రాంతాలు, అక్షైన ప్రదేశాలలోని నివాసాలకు సైతం నీటి సరఫరా జరిగేలా చర్యలు తీసుకోవాలని ఆదేశించారు. ఏవైనా ఇబ్బందులు ఉంటే ముందుగానే జిల్లా అధికారుల దృష్టికి తీసుకురావాలని, సకాలంలో పనులు చేపట్టి యుద్ధప్రాతిపదికన పూర్తి చేయించాలని అన్నారు. ఈ వేసవిలో జిల్లాలో ఎక్కడ కూడా నీటి ఎద్దడి నెలకొనకుండా అవసరమైన చోట తక్షణ చర్యలు చేపట్టాలని సూచించారు. ఎక్కడైనా మంచినీటి కోసం ప్రజలు నిరసనకు దిగితే, సంబంధిత ఎం.పీ.డి.ఓలను బాధ్యులుగా పరిగణిస్తామని కలెక్టర్ స్పష్టం చేశారు. సంబంధిత



అధికారులతో సమన్వయాన్ని పెంపొందించుకుని, ప్రతి గ్రామంలో, మున్సిపల్ వార్డులలో ప్రజల అవసరాలకు సరిపడా పూర్తి స్థాయిలో రక్షిత మంచినీటి సరఫరా జరిగేలా పర్యవేక్షణ చేయాలన్నారు. చేతి పంపులు, బోరు బావులకు తక్షణమే ఫ్లషింగ్ చేయించాలని అన్నారు. తాగునీటి సరఫరా వ్యవస్థకు ఆటంకం కలిగేలా పైప్ లైన్లను ధ్వంసం చేయడం, వాల్వ్ లకు నష్టం చేకూర్చే వారిని ఎంతమాత్రం ఉపేక్షించబోమని, అలాంటి వారిపై పోలీసులకు ఫిర్యాదు చేసి ఎఫ్.ఐ.ఆర్ నమోదు చేయించాలని ఈ సందర్భంగా కలెక్టర్ స్పష్టం చేశారు. మంచినీటి ట్యాంకులను క్రమం తప్పకుండా శుభ్రం చేయించాలని, ఎంపీఓలు, ఏ.ఈలు నిరంతరం పర్యవేక్షణ చేయాలని ఆదేశించారు. సమావేశంలో ఆర్మూర్ సబ్ కలెక్టర్ అభిగ్యాన్ మాల్వీయ, జెడ్పీ సీఈఓ సాయాగాడ్, డి.ఆర్.డి.ఓ సాయన్న, ఆర్.డబ్ల్యూ.ఎస్ ఎస్.ఈ రాజేందర్, డి.పీ.ఓ శ్రీనివాస్ రావు, ఆర్మూర్ మున్సిపల్ కమిషనర్ ఉమా మహేశ్వర్, మిషన్ భగీరథ ఈ ఈ రాకేష్, నియోజకవర్గం పరిధిలోని మండలాల ఎంపీడీఓలు, ఏ.ఈలు, ఎంపీఓలు పాల్గొన్నారు.

ప్రాణాపాయ స్థితిలో సిపిఆర్ ఎంతో ప్రయోజనం.

నిజామాబాద్ క్రైమ్ ఏప్రిల్ 17 (ప్రజాగళం) ప్రాణాపాయ స్థితిలో ఉన్న వ్యక్తికి సిపిఆర్ పద్ధతి ఎంతో ప్రయోజనం చేకూరుస్తుందని నిజామాబాద్ పోలీస్ కమిషనర్ సాయి చైతన్య వెల్లడించారు. రాష్ట్ర ప్రభుత్వము ప్రతిష్టాత్మకంగా అమలు చేస్తున్న 99 రోజుల ప్రజాపాలన - ప్రగతి ప్రణాళికలో భాగంగా రోడ్డు ప్రమాదాలు నియంత్రించడం ప్రజలలో ట్రాఫిక్ నియమాలు వట్ల బాధ్యత భావం పెంపొందించడం లక్ష్యంగా ఆరైవ్ ఆలైవ్ కార్యక్రమాన్ని ఏప్రిల్ 13 నుండి 18 వరకు జిల్లా వ్యాప్తంగా విస్తృతంగా నిర్వహిస్తున్నారు. ఇందులో భాగముగా శుక్రవారం ఐదవ రోజు నిజామాబాద్ పోలీస్ కమిషనర్ కార్యాలయంలోని కమాండ్ కంట్రోల్ హాల్ లో బిల్లు కోర్టు సిబ్బందికి, ఆటో డ్రైవర్లకు సిపిఆర్ పద్ధతి పై అవగాహన కార్యక్రమం నిర్వహించగా నిజామాబాద్ పోలీస్ కమిషనర్ పి.సాయి చైతన్య ముఖ్యఅతిథిగా హాజరయ్యారు. ఈ సందర్భంగా పోలీస్ కమిషనర్ సాయి చైతన్య మాట్లాడుతూ “ఆరైవ్ ఆలైవ్” కార్యక్రమంలో భాగంగా ప్రాణరక్షణకు సంబంధించిన అత్యవసర చైపుణ్యాలపై అవగాహన కల్పించడం అత్యంత అవసరమని పోలీస్ కమిషనర్ పేర్కొన్నారు. ముఖ్యంగా పోలీసు సిబ్బంది, ఆటో డ్రైవర్లు వంటి ప్రజలతో నిత్యం సంబంధం కలిగిన వర్గాలు తప్పనిసరిగా విధానం గురించి పూర్తి స్థాయిలో అవగాహన కలిగి ఉండాలని ఆయన సూచించారు. ప్రస్తుతం గుండెపోటు, రోడ్డు ప్రమాదాలు వంటి అత్యవసర పరిస్థితుల్లో బాధితులకు తక్షణ సహాయం అందించడంలో సిపిఆర్ కీలక పాత్ర పోషిస్తుందని ఆయన తెలిపారు. అయితే

- పోలీస్ కమిషనర్ సాయి చైతన్య వెల్లడి.
- ప్రతి ఒక్కరూ సిపిఆర్ పై అవగాహన కలిగి ఉండాలి.



సమాజంలో ఇంకా చాలామందికి ఈ పద్ధతి పై సరైన అవగాహన లేదని ఆయన ఆందోళన వ్యక్తం చేశారు. ఈ నేపథ్యంలో పోలీస్ శాఖ ఆధ్వర్యంలో ప్రత్యేక శిక్షణ కార్యక్రమాలు నిర్వహించనున్నట్లు కమిషనర్ తెలిపారు. ఈ శిక్షణలో సిపిఆర్ విధానం, ప్రాథమిక ప్రథమ చికిత్స, అత్యవసర పరిస్థితుల్లో ఎలా స్పందించాలి వంటి అంశాలను నిపుణుల ద్వారా వివరించనున్నారు. ప్రతి పోలీసు సిబ్బంది, ఆటో డ్రైవర్లు మాత్రమే కాకుండా సాధారణ ప్రజలు కూడా ఈ శిక్షణలో పాల్గొని అవగాహన పెంచుకోవాలని ఆయన పిలుపునిచ్చారు. సమయానికి సరైన సహాయం అందిస్తే అనేక ప్రాణాలను కాపాడ వచ్చని, అందుకు సిపిఆర్ వంటి నైపుణ్యాలు ప్రతి ఒక్కరికీ అవసరమని ఆయన పేర్కొన్నారు.

ఈ కార్యక్రమం ద్వారా సమాజంలో భద్రతా చైతన్యం పెంపొందించి, అత్యవసర పరిస్థితుల్లో తక్షణ స్పందన సామర్థ్యాన్ని పెంచడమే ప్రధాన లక్ష్యమని పోలీస్ కమిషనర్ వెల్లడించారు. ఈ కార్యక్రమంలో నిజా మాబాద్ అదనపు డి.సీ.పీ (అడ్మిన్) జి.బి.స్వామి రెడ్డి, నిజామాబాద్ ట్రాఫిక్ ఏ.సీ.పి మస్తాన్ అలీ, జిల్లా స్పెషల్ బ్రాంచ్ ఇన్స్పెక్టర్ శ్రీశైలం, ట్రాఫిక్ సి బి ప్రసాద్, ట్రాఫిక్ రిజర్వ్ ఇన్స్పెక్టర్ వినోద్, డాక్టర్ విశాల్ (ఐ.ఎమ్.ఏ ప్రెసిడెంట్), డాక్టర్ రామనేశ్వర్ (న్యూరాలజిస్ట్), (ఐ.ఎమ్.ఏ ట్రెజరీ), డాక్టర్ శ్రీశైలం (పీడియాట్రీస్ట్), డాక్టర్ విట్టల్ ఆనస్తేషియా స్పెషలిస్ట్, ఐటీ కోర్స్ సిబ్బంది, బిల్లు కోర్ట్ సిబ్బంది, ఆటో డ్రైవర్లు తదితరులు పాల్గొన్నారు.